

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
ద్వాదశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

అథ శ్రీమహాభారతే సభాపర్వాంతర్గత

లోకపాలసభాఖ్యానాహ్వయ పర్వణి ద్వాదశోఽ ధ్యాయః

యుధిష్ఠిర ఉవాచ

ప్రాయశో రాజలోకాస్తే కథితో వదతాం వర ।

వైవస్వతసభాయాం తు యథా వదసి మే ప్రభో ॥ 12-1 ॥

వరుణస్య సభాయాం తు నాగాస్తే కథితా విభో ।

దైత్యేంద్రాశ్చాపి భూయిష్టాః సరితస్సాగరాస్తథా ॥ 12-2 ॥

తథా ధనపతేర్యక్షా గుహ్యకా రాక్షసాస్తథా ।

గంధర్వాస్పరసశ్చైవ భగవాంశ్చ వృషధ్వజః ॥ 12-3 ॥

పితామహసభాయాం తు కథితాస్తే మహర్షభః ।

సర్వే దేవనికాయాశ్చ సర్వశాస్త్రాణి చైవ హ ॥ 12-4 ॥

శక్రస్య తు సభాయాం తు దేవాస్సంకీర్తితా మునే ।

ఉద్దేశతశ్చ గంధర్వాః వివిధాశ్చ మహర్షయః ॥ 12-5 ॥

ఏక ఏవ తు రాజర్షిః హరిశ్చంద్రో మహామునే ।

కథితస్తే సభాయాం వై దేవేంద్రస్య మహాత్మనః ॥ 12-6 ॥

కిం కర్మ తేనాచరితం తపో వా నియతవ్రత ।

యేనాసౌ సహ శక్రేణ స్పర్షదే సుమహాయశాః ॥ 12-7 ॥

పితృలోకగతశ్చైవ త్వయా విప్ర పితా మమ ।

దృష్టుః పాండుర్మహాభాగః కథం వాఽపి సమాగతః ॥ 12-8 ॥

కిముక్తవాంశ్చ భగవన్ తన్మమాచక్ష్య సువ్రత ।

త్వత్తశ్శోతుం సర్వమిదం పరం కౌతూహలం హి మే ॥ 12-9 ॥

నారద ఉవాచ

యన్మాం పృచ్ఛసి రాజేంద్ర హరిశ్చంద్రం ప్రతి ప్రభో ।

తత్తేఽహం సంప్రవక్ష్యామి మాహాత్మ్యం తస్య ధీమతః ॥ 12-10 ॥

ఇక్ష్యాకూణాం కులే జాతః త్రిశంకుర్నామ పార్థివః ।

అయోధ్యాధిపతిర్వీరః విశ్వామిత్రేణ సంస్థితః ॥ 12-11 ॥

తస్య సత్యవతీ నామ పత్నీ కేకయవంశజా ।

తస్యాం గర్భస్సమభవత్ ధర్మేణ కురునందన ॥ 12-12 ॥

సా చ కాలే మహాభాగా రాజన్ మాసం ప్రవిశ్య చ ।

కుమారం జనయామాస హరిశ్చంద్రమకల్మషం ।

స వై రాజా హరిశ్చంద్రః త్రైశంకవ ఇతి స్మృతః ॥ 12-13 ॥

స రాజా బలవానాసీత్ సమ్రాట్ సర్వమహీక్షితాం ।

తస్య సర్వే మహీపాలాః శాసనావనతాస్థితాః ॥ 12-14 ॥

తేనైకం రథమాస్థాయ జైత్రం హేమవిభూషితం ।

శస్త్రప్రతాపేన జితా ద్వీపాస్సప్త జనేశ్వర ॥ 12-15 ॥

స నిర్జిత్య మహీం కృత్వాం సశైలవనకాననాం ।

ఆజహార మహారాజ రాజసూయం మహాక్రతుం ॥ 12-16 ॥

తస్య సర్వే మహీపాలాః ధనాన్యాజప్రలరాజ్ఞయా ।

ద్విజానాం పరివేష్టారః తస్మిన్యజ్ఞే చ తేఽభవన్ ॥ 12-17 ॥

ప్రాదాచ్ఛ ద్రవిణం ప్రీత్యా యాచకానాం నరేశ్వరః ।

యథోక్తవంతస్తే తస్మిన్ తతః పంచగుణాధికం ॥ 12-18 ॥

అతర్పయచ్ఛ వివిధైః వసుభిర్బ్రాహ్మణాంస్తదా ।

ప్రసర్పకాలే సంప్రాప్తే నానాదిగ్భ్యస్సమాగతాన్ ॥ 12-19 ॥

భక్ష్యభోజ్యైశ్చ వివిధైః యథాకామపురస్కృతైః ।

రత్నాఘతర్పితైస్తుష్టైః ద్విజైశ్చ సముదాహృతం ।

తేజస్వీ చ యశస్వీ చ నృపేభ్యోఽభ్యధికోఽభవత్ ॥ 12-20 ॥

ఏతస్మాత్ కారణాద్ రాజన్ హరిశ్చంద్రో విరాజతే ।

తేభ్యో రాజసహస్రేభ్యః తద్విద్ధి భరతర్షభ ॥ 12-21 ॥

ఇతి శ్రీమహాభారతే సభాపర్వాంతర్గత

లోకపాలసభాఖ్యానాహ్వాయ పర్వణి ద్వారశాధ్యాయే ఏకవింశతి శ్లోకాః



సుభాషితమ్

ఏకార్థే యది శైలేంద్ర సర్వసంపత్ వినశ్యతి ।
సర్వాన్ రక్షేత్ తద్ దత్వా వినా చ శరణాగతమ్ ॥
నానురూపాయ వరాయ పితా కన్యాం దదాతి చేత్ ।
కామాత్ లోభాత్ భయాత్ మోహాత్ శతాబ్దం నరకం వ్రజేత్ ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్యమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

